

287201- گونگا شخص حج کا تلبیہ کیسے پکارے گا؟

سوال

میں آئندہ رمضان میں اپنے گونگے بہرے بھائی کے ساتھ عمرہ کرنے کا ارادہ رکھتا ہوں، میرے بھائی نے اشاروں کی زبان نہیں سیکھی ہوئی، وہ نہ ہی "بلیک عمرہ" اپنی زبان سے کہہ سکتا ہے، تو کیا میرے لیے جائز ہے کہ میں پہلے اپنی طرف سے عمرے کی نیت کروں اور پھر اپنے بھائی کی طرف سے کہوں: "بلیک عمرہ عن آخی"؟ اور کیا یہ جائز ہے کہ میں اپنے بھائی کی طرف سے دعائیں بھی کروں؟ واضح رہے کہ وہ طواف اور سعی خود سے کر سکتا ہے، اسی طرح نماز باجماعت بھی ادا کر سکتا ہے۔ اللہ تعالیٰ آپ کو جزائے خیر سے نوازے۔

پسندیدہ جواب

اول :

حج تمام بالغ اور عاقل مسلمانوں پر واجب ہے، اللہ تعالیٰ کا فرمان ہے :

﴿وَلِلّٰهِ عَلَى النَّاسِ حُجُّ الْبَيْتِ مَنِ اسْتَطَاعَ اِلَيْهِ سَبِيْلًا﴾

ترجمہ: اللہ کے لئے حج بیت اللہ ان لوگوں پر فرض ہے جو اس کی جانب سفر کی استطاعت رکھتے ہیں۔ [آل عمران: 97]

گونگا اور بہرا شخص بھی اگر بالغ اور عاقل ہو تو وہ بھی دیگر مکلف افراد میں شامل ہے، اس پر بھی اسی طرح حج واجب ہے جیسے کہ دیگر افراد پر حج واجب ہے؛ کیونکہ حج بھی ارکان اسلام میں سے ایک رکن ہے۔

رسول اللہ صلی اللہ علیہ وسلم کا فرمان ہے: **﴿اسلام یہ ہے کہ: تم گواہی دو کہ اللہ کے سوا کوئی معبود برحق نہیں، اور محمد -صلی اللہ علیہ وسلم- اللہ کے رسول ہیں، تم نماز قائم کرو، زکاۃ ادا کرو، رمضان کے روزے رکھو اور اگر تمہارے پاس بیت اللہ کی جانب سفر کی استطاعت ہو تو حج بھی کرو﴾**۔ اس حدیث کو امام مسلم: (8) نے روایت کیا ہے۔

دوم :

جو شخص جن واجبات کی ادائیگی سے قاصر ہو تو وہ اسے معاف ہیں، تاہم جس قدر انہیں ادا کرنے کی استطاعت ہے اتنا عمل کرنا اس پر واجب ہے؛ کیونکہ اللہ تعالیٰ کا فرمان ہے :

﴿فَاتَّقُوا اللّٰهَ اِنَّكُمْ لَعِنَیْمْ﴾

ترجمہ: جتنی تم میں استطاعت ہے اتنا ہی احکام و نواہی پر عمل پیرا رہو۔ [التغابن: 16]

ایسے ہی رسول اللہ صلی اللہ علیہ وسلم کا فرمان ہے: **﴿جب میں تمہیں کسی کام کا حکم دوں تو تم حسب استطاعت اس پر عمل کرو﴾**۔ متفق علیہ

اور یہ بات سب کو معلوم ہے کہ حج یا عمرے میں داخل ہونے کا تلبیہ بلند آواز سے پڑھنا درحقیقت اس قلبی ارادے کا زبان سے اظہار ہے جو حج یا عمرے کے لئے دل میں پختہ ہو چکا ہے، زبان سے ادا کرنا نیت نہیں ہے۔

چنانچہ اگر یہ گونگا شخص صحیح انداز سے نیت کر سکتا ہے تو نیت کرے اور تبلیہ پڑھے، ویسے صرف دل میں ہی نیت کرنا کافی ہوگا۔

یہ بھی جائز ہے کہ اگر گونگا شخص زبان سے تبلیہ نہ کہہ سکتا ہو یا تبلیہ سیکھ نہ سکتا ہو تو گونگے شخص کا رفیق سفر بھی اس کی طرف سے تبلیہ کہہ سکتا ہے۔

شیخ الاسلام ابن تیمیہ رحمہ اللہ "العدة فی شرح العدة" (1/608) میں کہتے ہیں :

"ضبل کی روایت میں ہے کہ : عجمی مرد اور عورت سمجھ نہ رکھتے ہوں تو انہیں ان کی صلاحیت کے مطابق سکھایا جائے گا، اور وہ حج عمرے کے مناسک ادا کریں، حج اور عمرے کے ارکان ادا کرتے ہوئے لوگوں کے ساتھ حاضر ہوں گے، اللہ تعالیٰ ان کی نیتوں کو زیادہ جانتا ہے، اور مجھے امید ہے کہ ان کے لئے اتنا ہی کافی ہوگا۔

اگر عجمی شخص عربی زبان میں تبلیہ کہنے کی صلاحیت رکھتا ہو، یا عربی زبان میں تبلیہ سیکھ سکتا ہو تو اس کے لئے کسی اور زبان میں تبلیہ کہنا جائز نہیں؛ کیونکہ تبلیہ بذات خود ایک شرعی ذکر ہے، اس لیے یہ صرف عربی زبان میں ہی جائز ہے، بالکل ایسے ہی جس طرح اذان، تکبیر اور دیگر شرعی اذکار صرف عربی زبان میں ہی جائز ہیں، بلکہ تبلیہ تو اذان، خطبے اور دیگر اذکار کی طرح وقت کے ساتھ مخصوص ذکر ہے [تو اس لیے تبلیہ صرف عربی زبان میں ہی کہا جائے گا]۔۔۔

اگر عربی زبان میں تبلیہ کہنے سے قاصر ہو تو ابو محمد یہ کہتے ہیں کہ : اسے اپنی زبان میں تبلیہ کہنے کی اجازت ہے۔

یہ بھی ممکن ہے کہ : غیر عربی زبان میں تبلیہ کہنا جائز نہ ہو؛ کیونکہ نماز کے دوران غیر عربی زبان میں دعا کرنے سے منع کیا گیا ہے۔

اگر تبلیہ کہنے سے اس لیے قاصر ہے کہ : اسے بالکل بھی تبلیہ پڑھنا ہی نہیں آتا، یا وہ گونگا ہے، یا اتنا بیمار ہے کہ بول نہیں سکتا، یا بالکل ہی پھوٹا، بچہ ہے تو :

ابوطالب کی روایت کے مطابق امام احمد کہتے ہیں کہ : گونگے، مریض اور چھوٹے بچے کی جانب سے تبلیہ کہا جائے گا۔

تو اس سے ظاہر یہ ہوتا ہے کہ : اگر ان میں سے کوئی بھی با آواز بلند تبلیہ کہنے سے قاصر ہو تو ان کی طرف سے تبلیہ کہا جائے گا۔

اس کی وجہ یہ ہے کہ جابر رضی اللہ عنہ نے ذکر کیا ہے کہ وہ بچوں کی طرف سے تبلیہ کہا کرتے تھے، یہ اس لیے ہی کرتے تھے کہ بچے تبلیہ کہنے سے قاصر ہوتے ہیں، تو بچوں کے حکم میں وہ تمام لوگ شامل ہوں گے جو تبلیہ کہنے سے قاصر ہوتے ہیں۔

ویسے بھی اگر کوئی شخص حج کے تمام ارکان سے عاجز ہو تو حج کے معاملات میں نیابت اور نمائندگی جائز ہے، جیسے کہ رمی وغیرہ میں نمائندگی کرنا جائز ہے۔

تو اگر کوئی خود سے تبلیہ کہنے سے قاصر ہے تو کوئی اور اس کی طرف سے تبلیہ کہے گا، اور اس کا حکم ایسے ہی ہوگا جیسے کوئی کسی فوت شدہ شخص کی طرف سے تبلیہ کہتا ہے، یا کسی ایسے شخص کی طرف سے تبلیہ کہتا ہے جس کی زبان کٹی ہوئی ہے، اگر زبان کٹا شخص خود سے تبلیہ کہے تو یہ اچھا ہے، ورنہ وہ صرف نیت پر ہی اکتفا کرے تو یہ بھی جائز ہے۔

ہمارے فقہائے کرام جن میں قاضی اور ان کے بعد آنے والے فقہائے کرام شامل ہیں وہ کہتے ہیں کہ : تبلیہ کہنا سنت ہے، اس کے ترک کرنے پر کچھ نہیں ہے؛ کیونکہ یہ حج میں شامل ایک ذکر ہے، تو اس کا حکم عرفات، مزدلفہ، اور منی وغیرہ میں کیے جانے والے دیگر اذکار والا ہوگا۔ ختم شد

"شرح العدة" (4/431) طبع شدہ : دار عالم الفوائد

بچے، گونگے، اور دینی احکام سیکھنے سے قاصر افراد وغیرہ کی جانب سے حج کرنے کی بنیادی دلیل ابن عباس رضی اللہ عنہ کی حدیث ہے، اس میں ہے کہ : "نبی صلی اللہ علیہ وسلم روحا مقام پر ایک قافلے سے ملے تو آپ نے پوچھا : (تم کون ہو؟) تو انہوں نے جواب میں کہا : "ہم مسلمان ہیں، اور آپ کون ہیں؟" اس پر آپ صلی اللہ علیہ وسلم نے فرمایا : (میں اللہ کا

رسول ہوں) یہ جواب سن کر ایک عورت نے اپنے بچے کو اٹھایا اور کہنے لگی: "کیا اس کا حج ہو جائے گا؟" تو اس پر آپ صلی اللہ علیہ وسلم نے فرمایا: (جی ہاں، اور تمہیں اس کا اجر ملے گا۔) "مسلم: (1336)

احادیث مبارکہ میں ایسے دلائل موجود ہیں جن میں قاصر اور معذور افراد کی جانب سے نیابت کا جواز ملتا ہے۔

اور "عون المعبود" (5/110) میں ہے کہ:

"خطابی رحمہ اللہ کہتے ہیں: بچے کے لئے حج بطور ثواب ہوگا، بچے کی طرف سے فرض حج ادا نہیں ہوگا، چنانچہ اگر یہ بچہ بالغ ہو جاتا ہے تو [استطاعت ہونے پر] اسے اپنا فریضہ حج ادا کرنا ہوگا۔

یعنی حج کا معاملہ بھی نماز جیسا ہے کہ جب بچے میں نماز ادا کرنے کی صلاحیت پیدا ہو جائے تو اسے نماز کا حکم دیا جائے گا؛ چاہے ابھی اس پر نماز فرض نہ ہوئی ہو، تاہم اللہ کے فضل سے اس کا اجر ملے گا، نیز بچے کو نماز کا حکم دینے والے اور نماز کی رغبت دینے والے کے لئے بھی اجر ہوگا۔

چنانچہ جب بچے کو حج کروایا جائے گا تو یہ بات سب کو معلوم ہے کہ عرفات، مزدلفہ اور منی میں جانا اور ٹھہرنا مسنون ہے، اگر اس میں حلقے کی استطاعت نہ ہو تو اسے اٹھا کر بیت اللہ کا طواف کروایا جائے گا۔ اسی طرح صفا مروہ کی سعی اور دیگر حج کے اعمال کا معاملہ ہے۔

یہی حکم ایسے مجنون شخص کا ہے جسے افاتے کی امید نہ ہو۔ "ختم شد

واللہ اعلم